



भारत का याजपत्र

The Gazette of India

ਭਾਰਤ ਦਾ ਰੋਸ਼ਟ

आਸਾਧਾਰਣ

EXTRAORDINARY

ਅਸਾਧਾਰਣ

ਭਾਗ XIV - ਅਨੁਭਾਗ - 1

PART-XIV-SECTION-1

ਭਾਗ XIV - ਅਨੁਭਾਗ - 1

ਪ੍ਰਾਧਿਕਾਰ ਦੇ ਪ੍ਰਕਾਸ਼ਤ

PUBLISHED BY AUTHORITY

ਸੱਤਾ ਨਾਲ ਪ੍ਰਕਾਸ਼ਤ

सं 7]	नई दिल्ली,	मंगलवार, 24 अगस्त,	1993/2 भाद्र,	1915	(शक)	[खण्ड - VII]
No. 7]	NEW DELHI,	TUESDAY, AUGUST 24,	1993/BHADRA 2,	1915	(SAKA)	[VOL - VII]
नं० 7]	ਨਵੀਂ ਦਿੱਲੀ,	ਮੰਗਲਵਾਰ, 24 ਅਗਸਤ,	1993/2 ਭਾਦੋਂ ,	1915	(ਸ਼ਕ)	[ਜ਼ਿਲਦ - VII]

ਵਿਧਿ ਔਰ ਨਿਯਮ ਮਨਜ਼ਾਲਿਆ

(ਵਿਧਾਈ ਵਿਭਾਗ)

ਨई ਦਿੱਲੀ, ਮੰਗਲਵਾਰ, 24 ਅਗਸਤ, 1993/2 ਭਾਦੋਂ, 1915 (ਸ਼ਕ)

(1) ਮੈਟਲ ਟੋਕਨਜ਼ ਏਕਟ, 1889 (2) ਬੀਡੀ ਵਰਕਰਜ਼ ਵੈਲਫੇਰ ਸੈਸ ਏਕਟ 1976 (3) ਇੰਟਰ-ਸਟੇਟ ਵਾਟਰ ਡਿਸਟਿੰਗੂਟਸ ਏਕਟ, 1956
 (4) ਐਸੈਂਸਿਲ ਸਰਵਿਸਿਜ਼ ਮੈਂਟੀਨੇਜ਼ ਏਕਟ, 1981 ਆਂ ਅਤੇ (5) ਲੋਕਲ ਅਥਾਰੀਜ਼ ਲੋਨਜ਼ ਏਕਟ 1914 ਦੇ ਪੰਜਾਬੀ ਅਨੁਵਾਦ ਰਾਸ਼ਟਰਪਤੀ ਦੇ ਪ੍ਰਾਧਿਕਾਰ ਦੇ ਪ੍ਰਕਾਸ਼ਤ ਕਿਯੇ ਜਾਤੇ ਹਨ ਅਤੇ ਪ੍ਰਾਧਿਕੂਤ ਪਾਠ (ਕੇਨ੍ਦ੍ਰੀਯ ਵਿਧਿ) ਅਧਿਨਿਯਮ, 1973 (1973 ਦਾ 50) ਦੀ ਧਾਰਾ 2 ਦੇ ਖਣਡ (ਕ) ਦੇ ਅਧੀਨ ਪੰਜਾਬੀ ਮੌਜੂਦਾ ਉਨਕੇ ਪ੍ਰਾਧਿਕੂਤ ਪਾਠ ਸਮਝੇ ਜਾਣਗੇ।

MINISTRY OF LAW AND JUSTICE (LEGISLATIVE DEPARTMENT)

NEW DELHI, TUESDAY, AUGUST 24, 1993/BHADRA 2, 1915 (SAKA)

The translations in Punjabi of (1) The Metal Tokens Act, 1889 (2) The Beedi Workers Welfare Cess Act, 1976 (3) The Inter-State Water Disputes Act, 1956 (4) The Essential Services Maintenance Act, 1981 and (5) The Local Authorities Loans Act, 1914 are hereby published under the authority of the President and shall be deemed to be the authoritative texts thereof in Punjabi under Clause (a) of section 2 of the Authoritative texts (Central Laws) Act, 1973 (50 of 1973).

ਕਾਨੂੰਨ ਅਤੇ ਨਿਆਂ ਮੰਤਰਾਲਾ
(ਵਿਧਾਨ ਵਿਭਾਗ)

ਨਵੀਂ ਦਿੱਲੀ, ਮੰਗਲਵਾਰ, 24 ਅਗਸਤ, 1993/2 ਭਾਦੋਂ, 1915 (ਸ਼ਕ)

(1) ਮੈਟਲ ਟੋਕਨਜ਼ ਐਕਟ, 1889 (2) ਬੀਡੀ ਵਰਕਰਜ਼ ਵੈਲਫੇਰ ਸੈਸ ਐਕਟ, 1976 (3) ਇੰਟਰ-ਸਟੇਟ ਵਾਟਰ ਡਿਸਪਿਊਟਸ ਐਕਟ, 1956
 (4) ਐਸੈਂਸਿਲ ਸਰਵਿਸਿਜ਼ ਮੈਂਟੀਨੇਜ਼ ਐਕਟ, 1981 ਅਤੇ (5) ਲੋਕਲ ਅਥਾਰੀਜ਼ ਲੋਨਜ਼ ਐਕਟ, 1914 ਦੇ ਪੰਜਾਬੀ ਅਨੁਵਾਦ ਰਾਸ਼ਟਰਪਤੀ ਦੀ ਸੱਤਾ ਅਧੀਨ ਇਸ ਦੁਆਰਾ ਪ੍ਰਕਾਸ਼ਤ ਕੀਤੇ ਜਾਂਦੇ ਹਨ ਅਤੇ ਸੱਤਾਜੁਕਤ ਪਾਠ (ਕੇਨ੍ਦ੍ਰੀਯ ਕਾਨੂੰਨ) ਐਕਟ, 1973 (1973 ਦਾ 50) ਦੀ ਧਾਰਾ 2 ਦੇ ਖਣਡ (ਉ) ਅਧੀਨ ਉਨ੍ਹਾਂ ਦੇ ਪੰਜਾਬੀ ਵਿੱਚ ਸੱਤਾਜੁਕਤ ਪਾਠ ਸਮਝੇ ਜਾਣਗੇ।

ਅੰਤਰ-ਰਾਜੀ ਪਾਣੀ ਝਗੜਾ ਐਕਟ, 1956

(1956 ਦਾ ਐਕਟ ਨੰ: 33)

[1 ਅਗਸਤ, 1993 ਤੱਕ ਸੋਧੇ ਅਨੁਸਾਰ]

[28 ਅਗਸਤ, 1956]

ਅੰਤਰ-ਰਾਜੀ ਦਰਿਆਵਾਂ ਅਤੇ ਦਰਿਆ ਵਾਦੀਆਂ ਦੇ ਪਾਣੀਆਂ ਸੰਬੰਧੀ ਝਗੜਿਆਂ ਦੇ ਨਿਆਂ-ਨਿਰਣੇ ਲਈ ਉਪਬੰਧ ਕਰਨ ਲਈ ਐਕਟ।

ਭਾਰਤ ਗਣਰਾਜ ਦੇ ਸੱਤਵੇਂ ਸਾਲ ਵਿੱਚ ਸੰਸਦ ਦੁਆਰਾ ਹੇਠ-ਲਿਖੇ ਅਨੁਸਾਰ ਇਹ ਐਕਟ ਬਣੇ :—

1. (1) ਇਸ ਐਕਟ ਨੂੰ ਅੰਤਰ-ਰਾਜੀ ਪਾਣੀ ਝਗੜਾ ਐਕਟ, 1956 ਕਿਹਾ ਜਾ ਸਕੇਗਾ।
(2) ਇਸ ਦਾ ਵਿਸਤਾਰ ਸਾਰੇ ਭਾਰਤ ਤੇ ਹੈ।
ਸੰਖੇਪ ਨਾਮ,
ਵਿਸਤਾਰ।
2. ਇਸ ਐਕਟ ਵਿੱਚ, ਜੇਕਰ ਪ੍ਰਸੰਗ ਹੋਰਵੇਂ ਨ ਲੋੜੇ —
(ੳ) “ਮੁੱਕਰਰ” ਦਾ ਮਤਲਬ ਹੈ ਇਸ ਐਕਟ ਅਧੀਨ ਬਣਾਏ ਨਿਯਮਾਂ ਦੁਆਰਾ ਮੁੱਕਰਰ;
(ਅ) “ਟ੍ਰਿਬਿਊਨਲ” ਦਾ ਮਤਲਬ ਹੈ ਧਾਰਾ 4 ਅਧੀਨ ਗਠਤ ਪਾਣੀ ਝਗੜਾ ਟ੍ਰਿਬਿਊਨਲ;
(ੳ) “ਪਾਣੀ ਝਗੜਾ” ਦਾ ਮਤਲਬ ਹੈ ਦੋ ਜਾਂ ਵੱਧ ਰਾਜ ਸਰਕਾਰਾਂ ਵਿਚਕਾਰ ਕੋਈ ਅਜਿਹਾ ਝਗੜਾ ਜਾਂ ਮੱਤ-ਬੇਦ ਜੋ —
(i) ਕਿਸੇ ਅੰਤਰਰਾਜੀ ਦਰਿਆ ਜਾਂ ਦਰਿਆ ਵਾਦੀ ਦੇ, ਜਾਂ ਵਿਚਲੇ ਪਾਣੀਆਂ ਦੀ ਵਰਤੋਂ, ਵੰਡ ਜਾਂ ਕੰਟਰੋਲ ਬਾਰੇ ਹੋਵੇ; ਜਾਂ
(ii) ਅਜਿਹੇ ਪਾਣੀਆਂ ਦੀ ਵਰਤੋਂ, ਵੰਡ ਜਾਂ ਕੰਟਰੋਲ ਨਾਲ ਸੰਬੰਧਤ ਕਿਸੇ ਕਰਾਰ ਦੇ ਨਿਬੰਧਨਾਂ ਦੇ ਅਰਥ-ਨਿਰਣੇ ਜਾਂ ਅਜਿਹੇ ਕਰਾਰ ਦੇ ਪਰਿਪਾਲਣ ਬਾਰੇ ਹੋਵੇ; ਜਾਂ
(iii) ਧਾਰਾ 7 ਵਿੱਚ ਦਰਜ ਮਨਾਹੀ ਦੀ ਉਲੰਘਣਾ ਵਿੱਚ ਕੋਈ ਆਬਿਆਨਾ ਲਾਉਣ ਬਾਰੇ ਹੋਵੇ।
ਪਰਿਭਾਸ਼ਾਵਾਂ।
3. ਜੇ ਕਿਸੇ ਰਾਜ ਦੀ ਸਰਕਾਰ ਨੂੰ ਇਹ ਪ੍ਰਤੀਤ ਹੁੰਦਾ ਹੈ ਕਿ ਕਿਸੇ ਦੂਜੇ ਰਾਜ ਦੀ ਸਰਕਾਰ ਨਾਲ ਕੋਈ ਪਾਣੀ ਝਗੜਾ ਇਸ ਤੱਥ ਕਾਰਨ ਪੈਦਾ ਹੋ ਗਿਆ ਹੈ ਜਾਂ ਪੈਦਾ ਹੋਣਾ ਸੰਭਾਵੀ ਹੈ ਕਿ ਕਿਸੇ ਅੰਤਰ-ਰਾਜੀ ਦਰਿਆ ਜਾਂ ਦਰਿਆ ਵਾਦੀ ਦੇ ਪਾਣੀਆਂ ਵਿੱਚ ਰਾਜ ਜਾਂ ਉਸਦੇ ਵਾਸੀਆਂ ਵਿੱਚੋਂ ਕਿਸੇ ਦੇ ਹਿੱਤਾਂ ਤੇ—
(ੳ) ਉਸ ਹੋਰ ਰਾਜ ਦੁਆਰਾ ਕੀਤੀ ਗਈ ਜਾਂ ਕੀਤੀ ਜਾਣੀ ਤਜਵੀਜ਼ੀ ਕਾਰਜ-ਪਾਲਕ ਕਾਰਵਾਈ ਜਾਂ ਪਾਸ ਕੀਤੇ ਗਏ ਜਾਂ ਪਾਸ ਕੀਤੇ ਜਾਣੇ ਤਜਵੀਜ਼ੀ ਕਾਨੂੰਨ ਕਾਰਨ; ਜਾਂ
(ਅ) ਉਸ ਹੋਰ ਰਾਜ ਜਾਂ ਉਸ ਵਿੱਚਲੀ ਕਿਸੇ ਅਥਾਰਿਟੀ ਦੀ ਅਜਿਹੇ ਪਾਣੀਆਂ ਦੀ ਵਰਤੋਂ ਵੰਡ ਜਾਂ ਕੰਟਰੋਲ ਬਾਰੇ ਆਪਣੀਆਂ ਸ਼ਕਤੀਆਂ ਵਿੱਚੋਂ ਕਿਸੇ ਦੀ ਵਰਤੋਂ ਕਰਨ ਵਿੱਚ ਅਸਫਲਤਾ ਕਾਰਨ; ਜਾਂ
(ੳ) ਉਸ ਹੋਰ ਰਾਜ ਦੁਆਰਾ ਅਜਿਹੇ ਪਾਣੀਆਂ ਦੀ ਵਰਤੋਂ, ਵੰਡ ਜਾਂ ਕੰਟਰੋਲ ਨਾਲ ਸੰਬੰਧਤ ਕਿਸੇ ਕਰਾਰ ਦੇ ਨਿਬੰਧਨਾਂ ਦੇ ਪਰਿਪਾਲਣ ਵਿੱਚ ਅਸਫਲਤਾ ਕਾਰਨ;

ਪ੍ਰਤੀਕੂਲ ਪ੍ਰਭਾਵ ਪਿਆ ਹੈ ਜਾਂ ਪੈਣਾ ਸੰਭਾਵੀ ਹੈ ਤਾਂ ਰਾਜ ਸਰਕਾਰ, ਅਜਿਹੇ ਰੂਪ ਵਿੱਚ ਅਤੇ ਤਗੀਕੇ ਨਾਲ, ਜੋ ਮੁਕੱਰ ਕੀਤਾ ਜਾਵੇ, ਪਾਣੀ ਦਾ ਉਹ ਝਗੜਾ ਨਿਆਂ-ਨਿਰਣੇ ਲਈ ਟ੍ਰਿਬਿਊਨਲ ਨੂੰ ਸੌਂਪ ਦੇਣ ਲਈ ਕੇਂਦਰੀ ਸਰਕਾਰ ਨੂੰ ਬੇਨਤੀ ਕਰ ਸਕੇਗੀ।

ਟ੍ਰਿਬਿਊਨਲ ਦਾ
ਗਠਨ।

4. (1) ਜਦ ਪਾਣੀ ਦੇ ਕਿਸੇ ਝਗੜੇ ਬਾਰੇ ਕਿਸੇ ਰਾਜ ਸਰਕਾਰ ਤੋਂ ਧਾਰਾ 3 ਅਧੀਨ ਕੋਈ ਬੇਨਤੀ ਮਿਲੇ ਅਤੇ ਕੇਂਦਰੀ ਸਰਕਾਰ ਦੀ ਇਹ ਰਾਏ ਹੋਵੇ ਕਿ ਪਾਣੀ ਦਾ ਝਗੜਾ ਗੱਲ-ਬਾਤ ਦੁਆਰਾ ਨਜ਼ਿਠਿਆ ਨਹੀਂ ਜਾ ਸਕਦਾ ਤਾਂ ਕੇਂਦਰੀ ਸਰਕਾਰ, ਸਰਕਾਰੀ ਗਜ਼ਟ ਵਿੱਚ ਅਧਿਸਚਨਾ ਦੁਆਰਾ ਪਾਣੀ ਦੇ ਝਗੜੇ ਦੇ ਨਿਆਂ-ਨਿਰਣੇ ਲਈ ਪਾਣੀ ਝਗੜਾ ਟ੍ਰਿਬਿਊਨਲ ਦਾ ਗਠਨ ਕਰੇਗੀ।

(2) ਟ੍ਰਿਬਿਊਨਲ ਇੱਕ ਚੇਅਰਮੈਨ ਅਤੇ ਦੋ ਹੋਰ ਮੈਂਬਰਾਂ ਤੋਂ ਮਿਲ ਕੇ ਬਣੇਗਾ ਜੋ ਇਸ ਨਮਿੱਤ ਭਾਰਤ ਦੇ ਚੀਫ ਜਸਟਿਸ ਦੁਆਰਾ ਉਨ੍ਹਾਂ ਵਿਅਕਤੀਆਂ ਵਿੱਚੋਂ ਨਾਮਜ਼ਦ ਕੀਤੇ ਜਾਣਗੇ ਜੋ ਅਜਿਹੀ ਨਾਮਜ਼ਦਗੀ ਦੇ ਸਮੇਂ ਸਰਵ ਉੱਚ ਅਦਾਲਤ ਜਾਂ ਉੱਚ ਅਦਾਲਤ ਦੇ ਜੱਜ ਹੋਣ।

(3) ਟ੍ਰਿਬਿਊਨਲ ਆਪਣੇ ਅੱਗੇ ਕਾਰਵਾਈ ਵਿੱਚ ਸਲਾਹ ਲਈ ਦੋ ਜਾਂ ਵੱਧ ਵਿਅਕਤੀਆਂ ਨੂੰ ਅਸੈਸਰਾਂ ਦੇ ਤੌਰ 'ਤੇ ਨਿਯੁਕਤ ਕਰ ਸਕੇਗਾ।

ਪਾਣੀ ਬਾਰੇ
ਝਗੜਿਆਂ ਦਾ
ਨਿਆਂ-ਨਿਰਣਾ।

5. (1) ਜਦ ਧਾਰਾ 4 ਅਧੀਨ ਟ੍ਰਿਬਿਊਨਲ ਗਠਤ ਹੋ ਜਾਵੇ ਤਦ ਕੇਂਦਰੀ ਸਰਕਾਰ ਧਾਰਾ 8 ਵਿੱਚ ਦਰਜ ਮਨਾਹੀ ਦੇ ਤਾਬੇ, ਪਾਣੀ ਦਾ ਝਗੜਾ ਅਤੇ ਕੋਈ ਮਾਮਲਾ ਜੋ ਪਾਣੀ ਦੇ ਝਗੜੇ ਨਾਲ ਤੱਲਕ ਰੱਖਦਾ ਜਾਂ ਸੁਸੰਗਤ ਮਲੂਮ ਹੁੰਦਾ ਹੋਵੇ, ਨਿਆਂ-ਨਿਰਣੇ ਲਈ ਟ੍ਰਿਬਿਊਨਲ ਨੂੰ ਸੌਂਪ ਦੇਵੇਗੀ।

(2) ਟ੍ਰਿਬਿਊਨਲ ਉਸ ਨੂੰ ਸੌਂਪੇ ਗਏ ਮਾਮਲਿਆਂ ਦੀ ਤਫ਼ਤੀਸ਼ ਕਰੇਗਾ ਅਤੇ ਉਹ ਕੇਂਦਰੀ ਸਰਕਾਰ ਨੂੰ ਇਕ ਰਿਪੋਟ ਭੇਜੇਗਾ ਜਿਸ ਵਿੱਚ ਉਸ ਦੁਆਰਾ ਪਾਏ ਗਏ ਤੱਥ ਦਿੱਤੇ ਹੋਣਗੇ ਅਤੇ ਉਸ ਨੂੰ ਸੌਂਪੇ ਗਏ ਮਾਮਲਿਆਂ ਤੇ ਉਸ ਦੁਆਰਾ ਦਿੱਤਾ ਗਿਆ ਫੈਸਲਾ ਹੋਵੇਗਾ।

(3) ਜੇ ਟ੍ਰਿਬਿਊਨਲ ਦੇ ਫੈਸਲੇ ਤੇ ਵਿਚਾਰ ਕਰਕੇ, ਕੇਂਦਰੀ ਸਰਕਾਰ ਜਾਂ ਕਿਸੇ ਰਾਜ ਸਰਕਾਰ ਦੀ ਇਹ ਰਾਏ ਹੈ ਕਿ ਉਸ ਵਿੱਚ ਦਰਜ ਕੋਈ ਗੱਲ ਵਿਆਖਿਆ ਲੋੜਦੀ ਹੈ ਜਾਂ ਕਿਸੇ ਅਜਿਹੇ ਨੁਕਤੇ ਤੇ ਜੋ ਮੂਲ-ਰੂਪ ਵਿੱਚ ਟ੍ਰਿਬਿਊਨਲ ਨੂੰ ਸੌਂਪਿਆ ਨਹੀਂ ਗਿਆ ਹੈ, ਅਗਵਾਈ ਦੀ ਜ਼ਰੂਰਤ ਹੈ ਤਾਂ, ਕੇਂਦਰੀ ਸਰਕਾਰ ਜਾਂ ਰਾਜ ਸਰਕਾਰ, ਜਿਹੀ ਕਿ ਸੂਰਤ ਹੋਵੇ, ਫੈਸਲੇ ਦੀ ਤਗੀਕ ਤੋਂ ਤਿੰਨ ਮਹੀਨਿਆਂ ਦੇ ਅੰਦਰ ਹੋਰ ਵਿਚਾਰ ਕਰਨ ਲਈ ਮਾਮਲਾ ਟ੍ਰਿਬਿਊਨਲ ਨੂੰ ਸੌਂਪ ਸਕੇਗੀ; ਅਤੇ ਅਜਿਹਾ ਹਵਾਲਾ ਕੀਤੇ ਜਾਣ ਤੇ ਟ੍ਰਿਬਿਊਨਲ ਕੇਂਦਰੀ ਸਰਕਾਰ ਨੂੰ ਹੋਰ ਰਿਪੋਟ ਭੇਜ ਸਕੇਗਾ ਜਿਸ ਵਿੱਚ ਅਜਿਹੀ ਵਿਆਖਿਆ ਜਾਂ ਅਗਵਾਈ ਦਿੱਤੀ ਹੋਵੇਗੀ, ਜੋ ਠੀਕ ਸਮਝੇ, ਅਤੇ ਅਜਿਹੀ ਸੂਰਤ ਵਿੱਚ ਇਹ ਸਮਝਿਆ ਜਾਵੇਗਾ ਕਿ ਟ੍ਰਿਬਿਊਨਲ ਦੇ ਫੈਸਲੇ ਵਿੱਚ ਉਸ ਦੇ ਅਨੁਸਾਰ ਰੂਪ-ਭੇਦ ਕਰ ਦਿੱਤਾ ਗਿਆ ਹੈ।

(4) ਜੇ ਟ੍ਰਿਬਿਊਨਲ ਦੇ ਮੈਂਬਰਾਂ ਵਿੱਚ ਕਿਸੇ ਨੁਕਤੇ ਤੇ ਮੱਤ-ਭੇਦ ਹੋਵੇ ਤਾਂ ਉਸ ਨੁਕਤੇ ਦਾ ਫੈਸਲਾ ਬਹੁ-ਸੰਮਤੀ ਦੀ ਰਾਏ ਅਨੁਸਾਰ ਕੀਤਾ ਜਾਵੇਗਾ।

5(ਉ). ਜੇ ਕਿਸੇ ਕਾਰਨ ਕਰਕੇ (ਅਸਥਾਈ ਗੈਰ-ਹਾਜ਼ਰੀ ਤੋਂ ਬਿਨਾਂ ਹੋਰ) ਟ੍ਰਿਬਿਊਨਲ ਦੇ ਚੇਅਰਮੈਨ ਜਾਂ ਕਿਸੇ ਹੋਰ ਮੈਂਬਰ ਦਾ ਅਹੁਦਾ ਖਾਲੀ ਹੁੰਦਾ ਹੈ ਤਾਂ ਅਜਿਹੀ ਖਾਲੀ ਥਾਂ ਉਸ ਵਿਅਕਤੀ ਦੁਆਰਾ ਭਰੀ ਜਾਵੇਗੀ ਜੋ ਧਾਰਾ 4 ਦੀ ਉਪ-ਧਾਰਾ (2) ਦੇ ਉਪਬੰਧਾਂ ਦੇ ਅਨੁਸਾਰ ਭਾਰਤ ਦੇ ਚੀਫ ਜਸਟਿਸ ਦੁਆਰਾ ਇਸ ਨਮਿੱਤ ਨਾਮਜ਼ਦ ਕੀਤਾ ਜਾਵੇ ਅਤੇ ਟ੍ਰਿਬਿਊਨਲ ਨੂੰ ਸੌਂਪੇ ਗਏ ਮਾਮਲੇ ਦੀ ਤਫ਼ਤੀਸ਼ ਖਾਲੀ ਥਾਂ ਭਰੇ ਜਾਣ ਪਿਛੋਂ ਟ੍ਰਿਬਿਊਨਲ ਦੁਆਰਾ ਉਸੇ ਸਟੇਜ ਤੋਂ ਜਾਰੀ ਰੱਖੀ ਜਾ ਸਕੇਗੀ, ਜਿਸ ਸਟੇਜ ਤੇ ਉਹ ਤਦ ਸੀ ਜਦ ਥਾਂ ਖਾਲੀ ਹੋਈ।

ਟ੍ਰਿਬਿਊਨਲ ਦੇ
ਫੈਸਲੇ ਦਾ
ਪ੍ਰਕਾਸ਼ਨ।

6. ਕੇਂਦਰੀ ਸਰਕਾਰ ਟ੍ਰਿਬਿਊਨਲ ਦੇ ਫੈਸਲੇ ਦਾ ਪ੍ਰਕਾਸ਼ਨ ਸਰਕਾਰੀ ਗਜ਼ਟ ਵਿੱਚ ਕਰੇਗੀ ਅਤੇ ਉਹ ਫੈਸਲਾ ਅੰਤਮ ਹੋਵੇਗਾ ਅਤੇ ਝਗੜੇ ਦੀਆਂ ਧਿਰਾਂ ਤੇ ਬੰਧਨਕਾਰੀ ਹੋਵੇਗਾ ਅਤੇ ਉਨ੍ਹਾਂ ਦੁਆਰਾ ਪ੍ਰਭਾਵੀ ਬਣਾਇਆ ਜਾਵੇਗਾ।

੬ੰ। (1) ਧਾਰਾ 6 ਦੇ ਉਪਬੰਧਾਂ ਤੇ ਪ੍ਰਤੀਕੂਲ ਪ੍ਰਭਾਵ ਪਾਏ ਬਿਨਾਂ ਕੇਂਦਰੀ ਸਰਕਾਰ, ਸਰਕਾਰੀ ਗੱਜਟ ਵਿੱਚ ਅਧਿਸੂਚਨਾ ਦੁਆਰਾ ਸਕੀਮ ਜਾਂ ਸਕੀਮਾਂ ਬਣਾ ਸਕੇਗੀ ਜਿਨ੍ਹਾਂ ਦੁਆਰਾ ਟ੍ਰਿਬਿਊਨਲ ਦੇ ਫੈਸਲੇ ਨੂੰ ਪ੍ਰਭਾਵੀ ਬਣਾਉਣ ਲਈ ਜ਼ਰੂਰੀ ਸਭ ਮਾਮਲਿਆਂ ਬਾਬਤ ਉਪਬੰਧ ਕੀਤੇ ਜਾ ਸਕਣਗੇ।

ਟ੍ਰਿਬਿਊਨਲ ਦੇ ਫੈਸਲੇ ਨੂੰ ਲਾਗੂ ਕਰਨ ਦੇ ਲਈ ਸਕੀਮਾਂ ਬਣਾਉਣ ਦੀ ਸ਼ਕਤੀ।

(2) ਉਪ-ਧਾਰਾ (1) ਅਧੀਨ ਬਣਾਈ ਗਈ ਸਕੀਮ ਹੇਠ-ਲਿਖਿਆਂ ਲਈ ਉਪਬੰਧ ਕਰ ਸਕੇਗੀ :-

- (ਉ) ਟ੍ਰਿਬਿਊਨਲ ਦੇ ਫੈਸਲੇ ਜਾਂ ਨਿਦੇਸ਼ਾਂ ਦੇ ਪਰਿਪਾਲਣ ਲਈ ਕਿਸੇ ਅਥਾਰਿਟੀ ਦੀ (ਭਾਵੇਂ ਉਸ ਦਾ ਵਰਨਣ ਅਥਾਰਿਟੀ ਵਜੋਂ ਕੀਤਾ ਜਾਵੇ ਜਾਂ ਕਮੇਟੀ ਜਾਂ ਹੋਰ ਬੋਡੀ ਵਜੋਂ) ਸਥਾਪਨਾ;
- (ਅ) ਉਸ ਅਥਾਰਿਟੀ ਦੀ ਬਣਤਰ, ਅਧਿਕਾਰਤਾ, ਸ਼ਕਤੀਆਂ ਅਤੇ ਕਾਜਕਾਰ ਅਤੇ ਅਥਾਰਿਟੀ ਦੇ ਮੈਂਬਰਾਂ ਦੇ ਅਹੁਦੇ ਦੀ ਅਉਧ, ਸੇਵਾ ਦੀਆਂ ਹੋਰ ਸ਼ਰਤਾਂ, ਅਪਣਾਇਆ ਜਾਣ ਵਾਲਾ ਜ਼ਾਬਤਾ ਅਤੇ ਉਨ੍ਹਾਂ ਦੀਆਂ ਖਾਲੀ ਥਾਵਾਂ ਭਰਨ ਦਾ ਤਰੀਕਾ;
- (ਇ) ਹਰਿਕ ਸਾਲ ਅਥਾਰਿਟੀ ਦੀਆਂ ਕੀਤੀਆਂ ਜਾਣ ਵਾਲੀਆਂ ਇਕੱਤਰਤਾਵਾਂ ਦੀ ਘੱਟ ਤੋਂ ਘੱਟ ਗਿਣਤੀ, ਅਜਿਹੀਆਂ ਇਕੱਤਰਤਾਵਾਂ ਲਈ ਕੋਰਮ ਅਤੇ ਉਨ੍ਹਾਂ ਦਾ ਜ਼ਾਬਤਾ;
- (ਸ) ਅਥਾਰਿਟੀ ਦੁਆਰਾ ਕਿਸੇ ਸਥਾਈ, ਤਦ-ਅਰਥ ਜਾਂ ਹੋਰ ਕਮੇਟੀਆਂ ਦੀ ਨਿਯੁਕਤੀ;
- (ਹ) ਅਥਾਰਿਟੀ ਦੁਆਰਾ ਸਕੱਤਰ ਅਤੇ ਹੋਰ ਅਮਲੇ ਦਾ ਨਿਯੋਜਨ, ਅਜਿਹੇ ਅਮਲੇ ਦੇ ਵੇਤਨ, ਭੱਤੇ ਅਤੇ ਸੇਵਾ ਦੀਆਂ ਹੋਰ ਸ਼ਰਤਾਂ;
- (ਕ) ਅਥਾਰਿਟੀ ਦੁਆਰਾ ਇੱਕ ਫੰਡ ਦਾ ਗਠਨ, ਉਹ ਰਕਮਾਂ ਜੋ ਅਜਿਹੇ ਫੰਡ ਦੇ ਖਾਤੇ ਜਮ੍ਹਾਂ ਕੀਤੀਆਂ ਜਾ ਸਕਣਗੀਆਂ ਅਤੇ ਉਹ ਮੁਲਾਕਾਤ ਜਿਨ੍ਹਾਂ ਲਈ ਫੰਡ ਦੀ ਵਰਤੋਂ ਕੀਤੀ ਜਾ ਸਕੇਗੀ;
- (ਖ) ਉਹ ਫਾਰਮ ਜਿਸ ਵਿੱਚ ਅਤੇ ਤਗੀਕਾ ਜਿਸ ਨਾਲ ਅਥਾਰਿਟੀ ਦੁਆਰਾ ਲੇਖੇ ਰੱਖੇ ਜਾਣਗੇ;
- (ਗ) ਅਥਾਰਿਟੀ ਦੁਆਰਾ ਆਪਣੀਆਂ ਸਰਗਰਮੀਆਂ ਦੀ ਸਲਾਨਾ ਰਿਪੋਰਟ ਪੇਸ਼ ਕਰਨਾ;
- (ਘ) ਅਥਾਰਿਟੀ ਦਾ ਫੈਸਲਾ, ਜੋ ਨਜ਼ਰਸਾਨੀ ਦੇ ਤਾਬੇ ਹੋਵੇਗਾ;
- (ਙ) ਅਜਿਹੀ ਨਜ਼ਰਸਾਨੀ ਕਰਨ ਲਈ ਕਿਸੇ ਕਮੇਟੀ ਦਾ ਗਠਨ ਅਤੇ ਅਜਿਹੀ ਕਮੇਟੀ ਦੁਆਰਾ ਅਪਣਾਇਆ ਜਾਣ ਵਾਲਾ ਜ਼ਾਬਤਾ; ਅਤੇ
- (ਚ) ਕੋਈ ਹੋਰ ਗੱਲ ਜੋ ਟ੍ਰਿਬਿਊਨਲ ਦੇ ਫੈਸਲੇ ਜਾਂ ਨਿਦੇਸ਼ਾਂ ਦੇ ਪ੍ਰਭਾਵੀ ਪਰਿਪਾਲਣ ਲਈ ਜ਼ਰੂਰੀ ਜਾਂ ਉਚਿਤ ਹੈ।

(3) ਟ੍ਰਿਬਿਊਨਲ ਦੇ ਫੈਸਲੇ ਨੂੰ ਪ੍ਰਭਾਵੀ ਬਣਾਉਣ ਲਈ ਉਪ-ਧਾਰਾ (1) ਅਧੀਨ ਬਣਾਈ ਕਿਸੇ ਸਕੀਮ ਵਿੱਚ ਕਿਸੇ ਅਥਾਰਿਟੀ ਦੀ ਸਥਾਪਨਾ ਦਾ ਉਪਬੰਧ ਕਰਨ ਲੱਗਿਆ, ਕੇਂਦਰੀ ਸਰਕਾਰ, ਅਜਿਹੇ ਫੈਸਲੇ ਅਤੇ ਹੋਰ ਸਭ ਸੁਸੰਗਤ ਹਾਲਾਤ ਦੀ ਅਨੁਸਾਰਤਾ ਵਿੱਚ ਅਜਿਹੀ ਅਥਾਰਿਟੀ ਵਿੱਚ ਨਿਹਿਤ ਕੀਤੀ ਜਾਣੀ ਲੋੜੀਂਦੀ ਅਧਿਕਾਰਤਾ, ਸ਼ਕਤੀਆਂ, ਅਤੇ ਕਾਜਕਾਰਾਂ ਦੀ ਪ੍ਰਕਿਰਤੀ ਨੂੰ ਧਿਆਨ ਵਿੱਚ ਰੱਖ ਕੇ, ਉਥਾਤ

ਸਕੀਮ ਵਿੱਚ ਐਲਾਨ ਕਰ ਸਕੇਗੀ ਕਿ ਅਜਿਹੀ ਅਬਾਰਿਟੀ ਉਸ ਨਾਂ ਅਧੀਨ ਜੋ ਉਕਤ ਸਕੀਮ ਵਿੱਚ ਉਲਿਖਤ ਹੈ ਕੀਤਾ ਜਾਵੇ, ਸੰਪੱਤੀ ਅਰਜਤ ਕਰਨ, ਧਾਰਨ ਕਰਨ ਅਤੇ ਨਿਵੇਸ਼ਨ, ਮੁਆਇਦੇ ਕਰਨ, ਦਾਵਾ ਕਰਨ ਅਤੇ ਉਸ ਦੇ ਵਿਰੁੱਧ ਦਾਵਾ ਕੀਤੇ ਜਾਣ ਅਤੇ ਅਜਿਹੇ ਸਭ ਕੰਮ ਕਰਨ ਦੀ ਸਮਰੱਥਾ ਰੱਖੇਗੀ ਜੋ ਉਸ ਦੀ ਅਧਿਕਾਰਤਾ ਅਤੇ ਸ਼ਕਤੀਆਂ ਦੀ ਉਚਿਤ ਵਰਤੋਂ ਅਤੇ ਕਾਜਕਾਰ ਨਿਭਾਉਣ ਲਈ ਜ਼ਰੂਰੀ ਹੋਣ।

(4) ਸਕੀਮ ਅਬਾਰਿਟੀ ਨੂੰ, ਉਸ ਸਕੀਮ ਦੇ ਪ੍ਰਯੋਜਨਾਂ ਨੂੰ ਪ੍ਰਭਾਵੀ ਬਣਾਉਣ ਲਈ, ਕੇਂਦਰੀ ਸਰਕਾਰ ਦੀ ਪੂਰਵੀ ਪਰਵਾਨਗੀ ਨਾਲ, ਵਿਨਿਯਮ ਬਣਾਉਣ ਦੀ ਸ਼ਕਤੀ ਦੇ ਸਕੇਗੀ।

(5) ਉਪ-ਧਾਰਾ (1) ਅਧੀਨ ਬਣਾਈ ਗਈ ਕਿਸੇ ਸਕੀਮ ਵਿੱਚ ਕੇਂਦਰੀ ਸਰਕਾਰ, ਸਰਕਾਰੀ ਗਜ਼ਟ ਵਿੱਚ ਅਧਿਸੂਚਨਾ ਦੁਆਰਾ ਵਾਧਾ, ਸੋਧ ਜਾਂ ਅਦਲ-ਬਦਲ ਕਰ ਸਕੇਗੀ।

(6) ਤੱਤਸਮੇਂ ਨਾਫਜ਼ ਕਿਸੇ ਕਾਨੂੰਨ ਵਿੱਚ (ਇਸ ਐਕਟ ਤੋਂ ਬਿਨਾਂ ਹੋਰ) ਜਾਂ ਇਸ ਐਕਟ ਤੋਂ ਬਿਨਾਂ ਕਿਸੇ ਹੋਰ ਕਾਨੂੰਨ ਦੇ ਆਧਾਰ ਤੇ ਪ੍ਰਭਾਵੀ ਕਿਸੇ ਲਿਖਤ ਵਿੱਚ ਦਰਜ ਕਿਸੇ ਗੱਲ ਦੇ ਹੁੰਦਿਆਂ ਹੋਇਆਂ ਵੀ, ਇਸ ਐਕਟ ਅਧੀਨ ਬਣਾਈ ਗਈ ਹਰਿਕ ਸਕੀਮ ਪ੍ਰਭਾਵੀ ਹੋਵੇਗੀ।

(7) ਹਰਿਕ ਸਕੀਮ ਅਤੇ ਕਿਸੇ ਸਕੀਮ ਅਧੀਨ ਬਣਾਇਆ ਗਿਆ ਹਰਿਕ ਵਿਨਿਯਮ, ਉਸਦੇ ਬਣਾਏ ਜਾਣ ਪਿੱਛੋਂ, ਜਿੰਨੀ ਛੇਤੀ ਹੋ ਸਕੇ, ਸੰਸਦ ਦੇ ਹਰੇਕ ਸਦਨ ਅੱਗੇ ਜਦ ਉਹ ਇਜਲਾਸ ਵਿੱਚ ਹੈ, ਤੀਹ ਦਿਨਾਂ ਦੀ ਅਜਿਹੀ ਕੁਲ ਮੁੱਦਤ ਲਈ ਜੋ ਇੱਕ ਇਜਲਾਸ ਵਿੱਚ ਜਾਂ ਦੋ ਵੱਧ ਕ੍ਰਮਵਰਤੀ ਇਜਲਾਸਾਂ ਵਿੱਚ ਪੂਰੀ ਹੋ ਸਕੇਗੀ, ਰੱਖਿਆ ਜਾਵੇਗਾ ਅਤੇ ਜੇ ਉਪਰੋਕਤ ਇਜਲਾਸ ਜਾਂ ਕ੍ਰਮਵਰਤੀ ਇਜਲਾਸਾਂ ਦੇ ਤੁਰਤ ਮਹੌਰੋਂ ਹੋਣ ਵਾਲੇ ਇਜਲਾਸ ਦੇ ਗੁਜ਼ਰਨ ਤੋਂ ਪਹਿਲਾਂ, ਦੋਵੇਂ ਸਦਨ ਉਸ ਸਕੀਮ ਜਾਂ ਵਿਨਿਯਮ ਵਿੱਚ ਕੋਈ ਰੂਪਭੇਦ ਕਰਨ ਲਈ ਸਹਿਮਤ ਹੋ ਜਾਂਦੇ ਹਨ, ਜਾਂ ਦੋਵੇਂ ਸਦਨ ਸਹਿਮਤ ਹੋ ਜਾਂਦੇ ਹਨ ਕਿ ਉਹ ਸਕੀਮ ਜਾਂ ਵਿਨਿਯਮ ਨ ਬਣਾਇਆ ਜਾਵੇ ਤਾਂ ਉਹ ਸਕੀਮ ਜਾਂ ਵਿਨਿਯਮ ਰੂਪਭੇਦ ਕੀਤੇ ਰੂਪ ਵਿੱਚ ਹੀ ਪ੍ਰਭਾਵੀ ਹੋਵੇਗਾ ਜਾਂ, ਜਿਹੀ ਕਿ ਸੂਰਤ ਹੋਵੇ, ਉਸ ਦਾ ਕੋਈ ਪ੍ਰਭਾਵ ਨਹੀਂ ਹੋਵੇਗਾ; ਐਪਰ ਅਜਿਹੇ ਕਿਸੇ ਰੂਪਭੇਦ ਜਾਂ ਬਾਤਲ ਕਰਣ ਦਾ ਉਸ ਸਕੀਮ ਜਾਂ ਵਿਨਿਯਮ ਅਧੀਨ ਪਹਿਲਾਂ ਕੀਤੀ ਗਈ ਕਿਸੇ ਗੱਲ ਦੀ ਜਾਇਜ਼ਤਾ ਤੇ ਪ੍ਰਤੀਕੂਲ ਪ੍ਰਭਾਵ ਨਹੀਂ ਪਵੇਗਾ।

ਮਾਲਕਾਨਾਂ
ਆਦਿ ਦੇ
ਲਾਉਣ ਦੀ
ਮਨਾਹੀ।

7. (1) ਕੋਈ ਰਾਜ ਸਰਕਾਰ, ਕੇਵਲ ਇਸ ਕਾਰਨ ਕਰਕੇ ਕਿ ਅੰਤਰ-ਰਾਜੀ ਦਰਿਆ ਦੇ ਪਾਣੀ ਸਾਧਨਾਂ ਦੇ ਪਰਿਰਖਣ, ਵਿਨਿਯਮਨ ਜਾਂ ਵਰਤੋਂ ਲਈ ਕੋਈ ਵਰਕਸ ਉਸ ਰਾਜ ਦੀਆਂ ਸੀਮਾਵਾਂ ਅੰਦਰ ਬਣਾਏ ਗਏ ਹਨ, ਕਿਸੇ ਹੋਰ ਰਾਜ ਜਾਂ ਉਸਦੇ ਵਾਸੀਆਂ ਦੁਆਰਾ ਅਜਿਹੇ ਪਾਣੀ ਦੀ ਵਰਤੋਂ ਦੇ ਬਾਰੇ ਵਿੱਚ ਕੋਈ ਮਾਲਕਾਨਾਂ ਜਾਂ ਅਤਿਰਿਕਤ ਰੇਟ ਜਾਂ ਡੀਸ (ਭਾਵੇਂ ਕਿਸੇ ਵੀ ਨਾਲ ਜਾਣੀ ਜਾਂਦੀ ਹੋਵੇ) ਨਹੀਂ ਅਰੋਪੇਗੀ, ਜਾਂ ਉਸ ਦਾ ਅਰੋਪਣਾ ਅਖਤਿਆਰਤ ਨਹੀਂ ਕਰੇਗੀ।

(2) ਉਪ-ਧਾਰਾ (1) ਵਿੱਚ ਦਰਜ ਮਨਾਹੀ ਦੀ ਉਲੰਘਣਾ ਵਿੱਚ ਕੋਈ ਆਬਿਆਨਾ ਲਾਉਣ ਦੇ ਬਾਰੇ ਵਿੱਚ ਦੋ ਜਾਂ ਵੱਧ ਰਾਜ ਸਰਕਾਰਾਂ ਦੇ ਵਿਚਕਾਰ ਕੋਈ ਝਗੜਾ ਜਾਂ ਮਤਭੇਦ ਪਾਣੀ ਦਾ ਝਗੜਾ ਸਮਝਿਆ ਜਾਵੇਗਾ।

8. ਧਾਰਾ 3 ਜਾਂ ਧਾਰਾ 5 ਵਿੱਚ ਦਰਜ ਕਿਸੇ ਗੱਲ ਦੇ ਹੁੰਦਿਆਂ ਹੋਇਆਂ ਵੀ ਕੋਈ ਝਗੜਾ ਟ੍ਰਿਬਿਊਨਲ ਨੂੰ ਸੌਂਪਿਆ ਨਹੀਂ ਜਾਵੇਗਾ ਜੋ ਅਜਿਹੇ ਕਿਸੇ ਮਾਮਲੇ ਦੇ ਸੰਬੰਧ ਵਿੱਚ ਪੈਦਾ ਹੋਇਆ ਹੈ ਜੋ ਦਰਿਆ ਬੋਰਡ ਐਕਟ, 1956 ਅਧੀਨ ਸਾਲਸੀ ਲਈ ਸੌਂਪਿਆ ਜਾ ਸਕੇ।

1956 ਦਾ 49

ਟ੍ਰਿਬਿਊਨਲ ਨੂੰ
ਕੁਝ ਕੁ
ਝਗੜਿਆਂ ਦੇ
ਸੌਂਪਣ ਦੀ ਰੋਕ।

ਟ੍ਰਿਬਿਊਨਲ
ਦੀਆਂ
ਸ਼ਕਤੀਆਂ।

9. (1) ਟ੍ਰਿਬਿਊਨਲ ਨੂੰ ਹੇਠ-ਲਿਖੇ ਵਿਸ਼ਿਆਂ ਦੇ ਬਾਰੇ ਵਿੱਚ ਉਹ ਸ਼ਕਤੀਆਂ ਹੋਣਗੀਆਂ ਜੋ ਕਿ ਜਾਬਤਾ ਦੀਵਾਨੀ ਸੰਘਤਾ, 1908 ਅਧੀਨ ਕਿਸੇ ਦੀਵਾਨੀ ਅਦਾਲਤ ਵਿੱਚ ਨਿਹਿਤ ਹਨ, ਅਰਥਾਤ:-

1908 ਦਾ 5

- (ੴ) ਕਿਸੇ ਵਿਅਕਤੀ ਨੂੰ ਸਮਨ ਕਰਨਾ ਅਤੇ ਹਾਜ਼ਰ ਕਰਾਉਣਾ ਅਤੇ ਉਸ ਦੀ ਸਹੂੰ ਤੇ ਪਰੀਖਿਆ ਕਰਨਾ;
- (ਅ) ਦਸਤਾਵੇਜ਼ਾਂ ਅਤੇ ਪਦਾਰਥਕ ਚੀਜ਼ਾਂ ਦਾ ਪ੍ਰਗਟ ਕਰਾਉਣਾ ਅਤੇ ਪੇਸ਼ ਕੀਤਾ ਜਾਣਾ ਲੋੜਨਾ;
- (ੳ) ਗਵਾਹਾਂ ਦੀ ਪਰੀਖਿਆ ਲਈ ਜਾਂ ਸਥਾਨਕ ਤਫ਼ਤੀਸ਼ ਲਈ ਕਮਿਸ਼ਨ ਜਾਰੀ ਕਰਨਾ;
- (ਸ) ਕੋਈ ਹੋਰ ਵਿਸ਼ਾ ਜੋ ਮੁਕੱਕਰ ਕੀਤਾ ਜਾਵੇ।

(2) ਟ੍ਰਿਬਿਊਨਲ ਕਿਸੇ ਰਾਜ ਸਰਕਾਰ ਤੋਂ ਲੋੜ ਸਕੇਗਾ ਕਿ ਉਹ ਅਜਿਹੇ ਸਰਵੇਖਣ ਅਤੇ ਤਫ਼ਤੀਸ਼ ਕਰੇ ਜਾਂ ਕਰਨ ਦੀ ਇਜਾਜ਼ਤ ਦੇਵੇ ਜੋ ਉਸ ਅੱਗੇ ਲੰਬਿਤ ਕਿਸੇ ਪਾਣੀ ਦੇ ਝਗੜੇ ਦੇ ਨਿਆਂ ਨਿਰਣ ਲਈ ਜ਼ਰੂਰੀ ਸਮਝੀਆਂ ਜਾਣ।

(3) ਟ੍ਰਿਬਿਊਨਲ ਦੇ ਛੈਸਲੇ ਵਿੱਚ ਇਹ ਨਿਦੇਸ਼ ਦਿੱਤਾ ਜਾ ਸਕੇਗਾ ਕਿ ਟ੍ਰਿਬਿਊਨਲ ਦੇ ਇਖਰਾਜਾਤ ਅਤੇ ਟ੍ਰਿਬਿਊਨਲ ਦੇ ਅੱਗੇ ਹਾਜ਼ਰ ਹੋਣ ਵਿੱਚ ਕਿਸੇ ਰਾਜ ਸਰਕਾਰ ਦੁਆਰਾ ਉਠਾਏ ਗਏ ਖਰਚੇ ਕਿਸ ਸਰਕਾਰ ਦੁਆਰਾ ਅਦਾ ਕੀਤੇ ਜਾਣੇ ਹਨ, ਅਤੇ ਇਸ ਤਰ੍ਹਾਂ ਅਦਾ ਕੀਤੇ ਇਖਰਾਜਾਤ ਅਤੇ ਖਰਚੇ ਦੀ ਰਕਮ ਨਿਯਤ ਕਰ ਸਕੇਗਾ, ਅਤੇ ਜਿਥੋਂ ਤੱਕ ਉਸ ਦਾ ਸੰਬੰਧ ਇਖਰਾਜਾਤ ਅਤੇ ਖਰਚੇ ਨਾਲ ਹੈ ਉਹ ਇਸ ਤਰ੍ਹਾਂ ਨਾਫਜ਼ ਕੀਤਾ ਜਾ ਸਕੇਗਾ ਜਿਵੇਂ ਕਿ ਉਹ ਸਰਵ ਉੱਚ ਅਦਾਲਤ ਦੁਆਰਾ ਕੀਤਾ ਗਿਆ ਹੁਕਮ ਹੋਵੇ।

(4) ਇਸ ਐਕਟ ਅਤੇ ਇਸ ਅਧੀਨ ਬਣਾਏ ਜਾਣ ਵਾਲੇ ਨਿਯਮਾਂ ਦੇ ਉਪਬੰਧਾਂ ਦੇ ਤਾਬੇ, ਟ੍ਰਿਬਿਊਨਲ ਹੁਕਮ ਦੁਆਰਾ ਆਪਣੀ ਕਾਰਜ ਪ੍ਰਣਾਲੀ ਅਤੇ ਜ਼ਾਬਤੇ ਦਾ ਵਿਨਿਯਮਨ ਕਰ ਸਕੇਗਾ।

10. ਕਿਸੇ ਟ੍ਰਿਬਿਊਨਲ ਦਾ ਚੇਅਰਮੈਨ ਅਤੇ ਹੋਰ ਮੈਂਬਰ ਅਤੇ ਅਸੈਸਰ ਅਜਿਹਾ ਮਿਹਨਤਾਨਾ, ਭੱਤੇ ਜਾਂ ਫੀਸਾਂ ਪ੍ਰਾਪਤ ਕਰਨ ਦੇ ਹੱਕਦਾਰ ਹੋਣਗੇ ਜੋ ਮੁਕੱਕਰ ਕੀਤੀਆਂ ਜਾਣ।

ਟ੍ਰਿਬਿਊਨਲ ਦੇ ਚੇਅਰਮੈਨ ਅਤੇ ਹੋਰ ਮੈਂਬਰਾਂ ਅਤੇ ਅਸੈਸਰਾਂ ਦੇ ਭੱਤੇ ਅਤੇ ਫੀਸਾਂ।

11. ਕਿਸੇ ਹੋਰ ਕਾਨੂੰਨ ਵਿੱਚ ਦਰਜ ਕਿਸੇ ਗੱਲ ਦੇ ਹੁੰਦਿਆਂ ਹੋਇਆਂ ਵੀ, ਪਾਣੀ ਦੇ ਕਿਸੇ ਅਜਿਹੇ ਝਗੜੇ ਦੇ ਬਾਰੇ ਜੋ ਇਸ ਐਕਟ ਅਧੀਨ ਟ੍ਰਿਬਿਊਨਲ ਨੂੰ ਸੌਂਪਿਆ ਜਾਵੇ, ਨ ਤਾਂ ਸਰਵ-ਉੱਚ ਅਦਾਲਤ ਨੂੰ ਨ ਹੀ ਕਿਸੇ ਹੋਰ ਅਦਾਲਤ ਨੂੰ ਅਧਿਕਾਰਤਾ ਹੋਵੇਗੀ ਨ ਉਹ ਉਸਦੀ ਵਰਤੋਂ ਕਰੇਗੀ।

ਸਰਵ-ਉੱਚ ਅਦਾਲਤ ਅਤੇ ਹੋਰ ਅਦਾਲਤਾਂ ਦੀ ਅਧਿਕਾਰਤਾ ਦੀ ਰੋਕ।

12. ਕੇਂਦਰੀ ਸਰਕਾਰ, ਟ੍ਰਿਬਿਊਨਲ ਦੁਆਰਾ ਰਿਪੋਰਟ ਭੇਜ ਦਿੱਤੇ ਜਾਣ ਦੇ ਪਿੱਛੋਂ ਅਤੇ ਜਿਉਂ ਹੀ ਕੇਂਦਰੀ ਸਰਕਾਰ ਦੀ ਤਸਲੀ ਹੋ ਜਾਵੇ ਕਿ ਉਸ ਮਾਮਲੇ ਵਿੱਚ ਟ੍ਰਿਬਿਊਨਲ ਨੂੰ ਕੋਈ ਹੋਰ ਹਵਾਲਾ ਜ਼ਰੂਰੀ ਨਹੀਂ ਹੋਵੇਗਾ, ਟ੍ਰਿਬਿਊਨਲ ਨੂੰ ਤੋੜ ਦੇਵੇਗੀ।

ਟ੍ਰਿਬਿਊਨਲ ਦਾ ਤੁੜਾਉ।

13. (1) ਕੇਂਦਰੀ ਸਰਕਾਰ, ਰਾਜ ਸਰਕਾਰਾਂ ਨਾਲ ਮਸ਼ਵਰਾ ਕਰਨ ਪਿੱਛੋਂ, ਇਸ ਐਕਟ ਦੇ ਪ੍ਰਯੋਜਨਾਂ ਨੂੰ ਸਿਰੇ ਚਾੜ੍ਹਨ ਲਈ ਸਰਕਾਰੀ ਗਜ਼ਟ ਵਿੱਚ ਅਧਿਸੂਚਨਾ ਦੁਆਰਾ, ਨਿਯਮ ਬਣਾ ਸਕੇਗੀ।

ਨਿਯਮ ਬਣਾਉਣ ਦੀ ਸ਼ਕਤੀ।

(2) ਖਾਸ ਕਰਕੇ ਅਤੇ ਪੂਰਵਗਾਮੀ ਸ਼ਕਤੀ ਦੀ ਵਿਆਪਕਤਾ ਤੇ ਪ੍ਰਤੀਕੂਲ ਪ੍ਰਭਾਵ ਪਾਏ

ਬਿਨਾਂ, ਅਜਿਹੇ ਨਿਯਮ ਹੇਠ-ਲਿਖੇ ਸਭ ਵਿਸ਼ਿਆਂ ਜਾਂ ਉਨ੍ਹਾਂ ਵਿੱਚੋਂ ਕਿਸੇ ਲਈ ਉਪਬੰਧ ਕਰ ਸਕਣਗੇ,
ਅਰਥਾਤ : -

- (ਉ) ਉਹ ਫਾਰਮ ਜਿਸ ਵਿੱਚ ਅਤੇ ਉਹ ਤਰੀਕਾ ਜਿਸ ਨਾਲ ਕਿਸੇ ਰਾਜ ਸਰਕਾਰ
ਦੁਆਰਾ ਪਾਣੀ ਦੇ ਝਗੜੇ ਬਾਬਤ ਸ਼ਿਕਾਇਤ ਕੀਤੀ ਜਾ ਸਕੇਗੀ;
- (ਅ) ਉਹ ਵਿਸ਼ੇ ਜਿਨ੍ਹਾਂ ਦੇ ਬਾਰੇ ਵਿੱਚ ਟ੍ਰਿਬਿਊਨਲ ਵਿੱਚ ਦੀਵਾਨੀ ਅਦਾਲਤ ਦੀਆਂ
ਸ਼ਕਤੀਆਂ ਨਿਹਿਤ ਹੋ ਸਕਣਗੀਆਂ;
- (ਇ) ਇਸ ਐਕਟ ਅਧੀਨ ਟ੍ਰਿਬਿਊਨਲ ਦੁਆਰਾ ਅਪਣਾਇਆ ਜਾਣ ਵਾਲਾ ਜਾਬਤਾ;
- (ਸ) ਟ੍ਰਿਬਿਊਨਲ ਦੇ ਚੇਅਰਮੈਨ ਅਤੇ ਹੋਰ ਮੈਂਬਰਾਂ ਅਤੇ ਅਸੈਸਰਾਂ ਨੂੰ ਅਦਾਇਗੀਯੋਗ
ਮਿਹਨਤਾਨਾ, ਭੱਤੇ ਜਾਂ ਢੀਸਾਂ;
- (ਹ) ਟ੍ਰਿਬਿਊਨਲ ਦੇ ਅਫਸਰਾਂ ਦੀ ਸੇਵਾ ਦੇ ਨਿਬੰਧਨ ਅਤੇ ਸ਼ਰਤਾਂ;
- (ਕ) ਕੋਈ ਹੋਰ ਵਿਸ਼ਾ ਜੋ ਮੁੱਕਰਰ ਕੀਤਾ ਜਾਣਾ ਹੈ ਜਾਂ ਕੀਤਾ ਜਾ ਸਕੇਗਾ।

(3) ਇਸ ਧਾਰਾ ਅਧੀਨ ਬਣਾਇਆ ਗਿਆ ਹਰਿਕ ਨਿਯਮ ਉਸ ਦੇ ਬਣਾਏ ਜਾਣ ਤੋਂ ਪਿੱਛੋਂ, ਜਿੰਨੀ ਛੇਤੀ ਹੋ ਸਕੇ, ਸੰਸਦ ਦੇ ਹੋਰੇਕ ਸਦਨ ਅੱਗੇ ਜਦ ਉਹ ਇਜ਼ਲਾਸ ਵਿੱਚ ਹੈ, ਤੀਹ ਦਿਨਾਂ ਦੀ ਅਜਿਹੀ
ਕੁੱਲ ਮੁੱਦਤ ਲਈ, ਜੋ ਇੱਕ ਇਜ਼ਲਾਸ ਵਿੱਚ ਜਾਂ ਦੋ ਜਾਂ ਵੱਧ ਕ੍ਰਮਵਰਤੀ ਇਜ਼ਲਾਸਾਂ ਵਿੱਚ ਪੂਰੀ ਹੋ ਸਕੇਗੀ,
ਰੱਖਿਆ ਜਾਵੇਗਾ ਅਤੇ ਜੇ ਉਪਰੋਕਤ ਇਜ਼ਲਾਸ ਜਾਂ ਕ੍ਰਮਵਰਤੀ ਇਜ਼ਲਾਸਾਂ ਦੇ ਤੁਰਤ ਮਗਰੋਂ ਹੋਣ ਵਾਲੇ
ਇਜ਼ਲਾਸ ਦੇ ਗੁਜ਼ਰਨ ਤੋਂ ਪਹਿਲਾਂ ਦੋਵੇਂ ਸਦਨ ਉਸ ਨਿਯਮ ਵਿੱਚ ਕੋਈ ਰੂਪਭੇਦ ਕਰਨ ਲਈ ਸਹਿਮਤ ਹੋ
ਜਾਂਦੇ ਹਨ, ਜਾਂ ਦੋਵੇਂ ਸਦਨ ਸਹਿਮਤ ਹੋ ਜਾਂਦੇ ਹਨ ਕਿ ਉਹ ਨਿਯਮ ਨ ਬਣਾਇਆ ਜਾਵੇ ਤਾਂ ਉਹ ਨਿਯਮ
ਤੋਂ ਪਿੱਛੋਂ, ਕੇਵਲ ਅਜਿਹੇ ਰੂਪਭੇਦ ਕੀਤੇ ਰੂਪ ਵਿੱਚ ਹੀ ਪ੍ਰਭਾਵੀ ਹੋਵੇਗਾ, ਜਾਂ, ਜਿਹੀ ਕਿ ਸੂਰਤ ਹੋਵੇ, ਉਸ
ਦਾ ਕੋਈ ਪ੍ਰਭਾਵ ਨਹੀਂ ਹੋਵੇਗਾ; ਐਪਰ ਅਜਿਹੇ ਕਿਸੇ ਰੂਪਭੇਦ ਜਾਂ ਬਾਤਲਕਰਣ ਦਾ ਉਸ ਨਿਯਮ ਅਧੀਨ
ਪਹਿਲਾਂ ਕੀਤੀ ਗਈ ਕਿਸੇ ਗੱਲ ਦੀ ਜਾਇਜ਼ਤਾ ਤੇ ਪ੍ਰਤੀਕੂਲ ਪ੍ਰਭਾਵ ਨਹੀਂ ਪਵੇਗਾ।

ਗਾਵੀ ਬਿਆਸ
ਪਾਣੀ
ਟ੍ਰਿਬਿਊਨਲ ਦਾ
ਗਠਨ।

14. (1) ਇਸ ਐਕਟ ਦੇ ਪੂਰਵਗਾਮੀ ਉਪਬੰਧਾਂ ਵਿੱਚ ਦਰਜ ਕਿਸੇ ਗੱਲ ਦੇ ਹੁੰਦਿਆਂ ਹੋਇਆਂ
ਵੀ, ਕੇਂਦਰੀ ਸਰਕਾਰ, ਸਰਕਾਰੀ ਗਜ਼ਟ ਵਿੱਚ ਅਧਿਸੂਚਨਾ ਦੁਆਰਾ, ਇਸ ਐਕਟ ਅਧੀਨ, ਪੰਜਾਬ ਸਮਝੌਤੇ ਦੇ
ਕ੍ਰਮਵਾਰ ਪੈਰਾ 9.1 ਅਤੇ 9.2 ਵਿੱਚ ਹਵਾਲਾ ਦਿੱਤੇ ਮਾਮਲਿਆਂ ਦੀ ਤਸਦੀਕ ਅਤੇ ਉਨ੍ਹਾਂ ਦਾ ਨਿਆਂ-ਨਿਰਣਾ
ਕਰਨ ਲਈ, ਗਾਵੀ ਅਤੇ ਬਿਆਸ ਪਾਣੀ ਟ੍ਰਿਬਿਊਨਲ ਦੇ ਨਾਲ ਜਾਣਿਆ ਜਾਣ ਵਾਲਾ ਇੱਕ ਟ੍ਰਿਬਿਊਨਲ
ਗਠਤ ਕਰ ਸਕੇਗੀ;

(2) ਜਦ ਉਪ-ਧਾਰਾ (1) ਅਧੀਨ ਟ੍ਰਿਬਿਊਨਲ ਗਠਤ ਕੀਤਾ ਗਿਆ ਹੋਵੇ, ਤਦ ਉਸਦੇ
ਗਠਨ, ਅਧਿਕਾਰਤਾ, ਸ਼ਕਤੀਆਂ, ਅਥਾਰਿਟੀ ਅਤੇ ਅਧਿਕਾਰਤਾ ਤੇ ਰੋਕ ਸੰਬੰਧੀ, ਇਸ ਐਕਟ ਦੀ ਧਾਰਾ 4
ਦੀਆਂ ਉਪ-ਧਾਰਾਵਾਂ (2) ਅਤੇ (3), ਧਾਰਾ 5 ਦੀਆਂ ਉਪ-ਧਾਰਾਵਾਂ (2), (3) ਅਤੇ (4) ਧਾਰਾਵਾਂ 5ਵੀਂ ਤੋਂ
13 ਤੱਕ (ਜਿਨ੍ਹਾਂ ਵਿੱਚ ਇਹ ਦੋਵੇਂ ਧਾਰਾਵਾਂ ਸ਼ਾਮਲ ਹਨ) ਦੇ ਉਪਬੰਧ, ਜਿਥੋਂ ਤੱਕ ਹੋ ਸਕੇ, ਪਰ ਉਪ-ਧਾਰਾ
(3) ਦੇ ਤਾਬੇ, ਉਪ-ਧਾਰਾ (1) ਅਧੀਨ ਗਠਤ ਟ੍ਰਿਬਿਊਨਲ ਦੇ ਸੰਬੰਧ ਵਿੱਚ, ਉਸ ਦੇ ਗਠਨ, ਅਧਿਕਾਰਤਾ,
ਸ਼ਕਤੀਆਂ, ਅਥਾਰਿਟੀ ਅਤੇ ਅਧਿਕਾਰਤਾ ਤੇ ਰੋਕ ਨੂੰ, ਲਾਗੂ ਹੋਣਗੇ।

(3) ਜਦ ਉਪ-ਧਾਰਾ (1) ਅਧੀਨ ਟ੍ਰਿਬਿਊਨਲ ਗਠਤ ਕੀਤਾ ਗਿਆ ਹੋਵੇ, ਤਦ ਕੇਵਲ
ਕੇਂਦਰੀ ਸਰਕਾਰ ਹੀ ਸਵੈ-ਪੇਰਨਾ ਤੇ, ਜਾਂ ਸੰਬੰਧਤ ਰਾਜ ਸਰਕਾਰ ਦੀ ਬੇਨਤੀ ਦੇ ਅਜਿਹੇ ਟ੍ਰਿਬਿਊਨਲ ਨੂੰ ਪੰਜਾਬ
ਸਮਝੌਤੇ ਦੇ ਪੈਰਾ 9.1 ਅਤੇ 9.2 ਵਿੱਚ ਉਲਿਖਤ ਮਾਮਲੇ, ਸੌਂਪ ਸਕੇਗੀ।

ਵਿਆਖਿਆ - ਇਸ ਧਾਰਾ ਦੇ ਪ੍ਰਯੋਜਨਾਂ ਲਈ, “ਪੰਜਾਬ ਸਮਝੌਤਾ” ਦਾ ਮਤਲਬ ਹੈ, ਸਮਝੌਤੇ ਦਾ
ਉਹ ਮੈਸੇਰੰਡਮ ਜਿਸ ਤੇ 24 ਜੁਲਾਈ, 1985 ਨੂੰ ਨਵੀਂ ਦਿੱਲੀ ਵਿਖੇ ਦਸਖਤ ਕੀਤੇ ਗਏ।